




# පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය Date	2025.08.26 පැය 0620	දුරකථන අංකය Tel.NO	011-2887973	මගේ අංකය My NO	D/Media/Out/1645/2025	විද්‍යුත් ලිපිනය E-Mails	dir.media@police.gov.lk
--------------	------------------------	-----------------------	-------------	-------------------	-----------------------	-----------------------------	-------------------------

## පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

- 01. බොරැස්ගමුව පොලිස් වසමේදී වෙඩි තබා මනුෂ්‍ය ඝාතනයක් සිදුකර තවත් පුද්ගලයෙකුට තුවාල සිදු කිරීමේ අපරාධයට සම්බන්ධ සැකකරුවෙකු හෙරොයින් සමග අත්අඩංගුවට - පොලිස් විශේෂ කායර් බලකා මොරටුව කඳවුර.**

2025.08.24 වන දින අළුයම් කාලයේ බොරැස්ගමුව පොලිස් වසමේ මාලනී බුලත්සිංහල මාවතේ පා ගමනින් ගිය පුද්ගලයෙකුට ත්‍රිරෝද රථයකින් පැමිණි පුද්ගලයින් දෙදෙනෙකු විසින් වෙඩි තබා ඝාතනය කර තවත් පුද්ගලයෙකුට තුවාල සිදුකිරීමේ අපරාධය සම්බන්ධයෙන් බස්නාහිර පළාත දකුණ දිසා අපරාධ කොට්ඨාසය හා පොලිස් විශේෂ කායර් බලකාය මගින් විමර්ශන ආරම්භ කර තිබුණි.

ඒ අනුව සිදු කළ විමර්ශනයේදී අනාවරණය කරගත් තොරතුරු මත පොලිස් විශේෂ කායර් බලකා මොරටුව කඳවුරේ නිලධාරීන් කණ්ඩායමක් මගින් මෙම අපරාධයේ වෙඩිකරු ලෙස ක්‍රියාකළ සැකකරු 2025.08.25 වන දින දහවල් මහරගම පොලිස් වසමේ නාවින්න ප්‍රදේශයේදී හෙරොයින් ග්‍රෑම් 20 මිලිග්‍රෑම් 550 ක් සමග අත්අඩංගුවට ගෙන වැඩිදුර විමර්ශන සඳහා බස්නාහිර පළාත දකුණ දිසා අපරාධ කොට්ඨාසය වෙත ඉදිරිපත් කර ඇත.

**සැකකරු වයස අවුරුදු 24 ක් වන කොළඹ 13 ප්‍රදේශයේ පදිංචිකරුවෙකි.**

බස්නාහිර පළාත දකුණ දිසා අපරාධ කොට්ඨාසය වැඩිදුර විමර්ශන සිදු කරනු ලබයි.

- 02. සම්භාහන මධ්‍යස්ථාන මුවාචෙන් පවත්වාගෙන ගිය ගණිකා නිවාස 02 ක් වටලා සැකකරුවන් දෙදෙනෙකු හා සැකකාරියන් 11 ක් අත්අඩංගුවට - ගල්කිස්ස කොට්ඨාස අපරාධ විමර්ශන කායර්-ශය.**

2025.07.25 වන දින රාත්‍රී කාලයේ පිළියන්දල පොලිස් වසමේ බෝකුන්දර ප්‍රදේශයේදී ගල්කිස්ස කොට්ඨාස අපරාධ විමර්ශන කායර්-ශයේ නිලධාරීන් කණ්ඩායමක් විසින් ලද තොරතුරු මත වැටලීම් 02 ක් සිදු කර සම්භාහන මධ්‍යස්ථාන මුවාචෙන් පවත්වාගෙන ගිය ගණිකා නිවාස 02 ක් වටලා ගණිකා නිවාස කළමනාකරණය කිරීම සම්බන්ධයෙන් සැකකරුවන් දෙදෙනෙකු සහ ගණිකා සේවයේ යෙදී සිටිමට රැදී සිටි සැකකාරියන් 11 දෙනෙකු අත්අඩංගුවට ගෙන පිළියන්දල පොලිස් ස්ථානය වෙත ඉදිරිපත් කර ඇත.

සැකකරුවන් අවුරුදු 30 හා 32 වයස්වල පසුවන දික්ඔය හා දෙනියාය ප්‍රදේශවල පදිංචිකරුවන් වන අතර සැකකාරියන් අවුරුදු 30 ක් 45 ක් අතර වයස්වල පසුවන කුණ්ඩසාලේ, බෝගල්ආර, මොරපිටිය, නෑබඩ, දෙනියාය, මහියංගනය,

අනුරාධපුරය, බෝගහවැව, ජාඇල, පුත්තලම, රාජගිරිය හා කටියාව ප්‍රදේශවල පදිංචිකාරියන් වේ.

පිළියන්දල පොලිසිය වැඩිදුර විමර්ශන සිදුකරනු ලබයි.

### 03. හදිසි ගින්නක් - උඩවලව පොලිස් වසම.

2025.08.25 වන දින රාත්‍රී කාලයේ උඩවලව පොලිස් වසමේ සී.ඩී.සී ප්‍රදේශයේ නිවසක ගින්නක් හටගෙන ඇති බවට උඩවලව පොලිස් ස්ථානයට ලද තොරතුරක් මත උඩවලව පොලිස් ස්ථානයේ නිලධාරීන් හා ප්‍රදේශවාසීන් එක්ව ගින්න මැඩ පැවැත්වීමට කටයුතු කර ඇත.

මෙම ගිනි ගත් ස්ථානය තනි වහලයකින් සමන්විත පවුල් 07 ක් පමණ ජීවත් වන නිවාස සංකීර්ණයක් වන අතර එහි නිවාස කාමර 02 ක් ගින්නෙන් විනාශ වී ඇත. ගින්නෙන් ජීවිත සිදුව නොමැති අතර ගින්නට හේතුව මෙතෙක් අනාවරණය වී නොමැත. උඩවලව පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.